

केंद्र पुरस्कृत योजना सन २०१६-१७

“वन्यजीव अधिवासाचे एकात्मिक विकास कार्यक्रम” योजनांतर्गत २४ राष्ट्रीय उद्याने / अभयारण्याकरीता निधी वितरीत करण्याबाबत.

महाराष्ट्र शासन

महसूल व वन विभाग,

शासन निर्णय क्र. डब्ल्यूएलपी-०८.१६/प्र.क्र.२९९/फ-१

मंत्रालय, मुंबई ४०००३२.

दिनांक :- १८ ऑक्टोबर, २०१६.

**वाचा :-**

१. वित्त विभाग, मंत्रालय, मुंबई यांचे पत्र क्रमांक :- अर्थसं - २०१५/प्र.क्र.११२/अर्थ-३, दिनांक ०६.०६.२०१६.
२. महसूल व वन विभाग, शासन निर्णय क्रमांक डब्ल्यूएलपी-०६.१५/प्र.क्र.१९०/फ-१, दिनांक :- ०६ ऑगस्ट, २०१६.
३. केंद्रीय पर्यावरण व हवामान बदल, नवी दिल्ली यांचे पत्र क्रमांक १-१३/२०१५-पीई, २६.०५.२०१६.
४. अपर प्रधान मुख्य वनसंरक्षक (अर्थसंकल्प, नियोजन व विकस), महाराष्ट्र राज्य, नागपूर यांचे पत्र क्रमांक कक्ष-१/ सी/यो/प्र.क्र.०६/१२५७/१६-१७, दिनांक :- २९.०९.२०१६.

**प्रस्तावना :-**

सन २०१४-१५ आर्थिक वर्षापर्यंत केंद्र शासनाकडील वन्यजीव अधिवासाचे एकात्मिक विकास कार्यक्रम (Integrated Development of Wildlife Habitats) ह्या योजनेच्या अनावर्ती खर्चासाठी १०० टक्के अनुदान तर आवर्ती खर्चासाठी ५० टक्के अनुदान प्राप्त होत होते. वन्यजीव अधिवासाचे एकात्मिक विकास कार्यक्रम ह्या योजनांच्या अनावर्ती खर्चासाठी वन्यपशु व्यवस्थापन आणि संरक्षण (१००% केंद्र अनुदान ) (२४०६ १२४३) ह्या लेखाशिर्षाखाली निधी वितरीत केला जात होता. तर आवर्ती खर्चासाठी ५० % केंद्र हिस्सा वन्यपशु व्यवस्थापन आणि संरक्षण (२४०६ ०७८४) व ५० % राज्य हिस्सा वन्यपशु व्यवस्थापन आणि संरक्षण (२४०६ २३८४) ह्या लेखाशिर्षाखाली निधी वितरीत केला जात होता.

२. सन २०१५-१६ या आर्थिक वर्षात “वन्यजीवाच्या अधिवासाचा एकात्मिक विकास कार्यक्रम ” योजनांतर्गत केंद्र शासनाने आवर्ती व अनावर्ती खर्चाच्या बाबींच्या अनुषंगाने केंद्र हिस्सा ५०% : राज्य हिस्सा ५०% अंतर्गत अनुक्रमे वन्यपशु व्यवस्थापन आणि संरक्षण २४०६ ०७८४ (५०% केंद्र हिस्सा ) वन्यपशु व्यवस्थापन आणि संरक्षण २४०६ २३८४ (५०% राज्य हिस्सा ) अंतर्गत वितरीत करण्यात आला आहे.

३. सद्यस्थितीत “वन्यजीवाच्या अधिवासाचा एकात्मिक विकास कार्यक्रम ” योजनांतर्गत केंद्र शासनाच्या सर्वसाधारण घटकासाठी आवर्ती व अनावर्ती खर्चाच्या बाबींच्या अनुषंगाने केंद्र हिस्सा ५०% : राज्य हिस्सा ५०% अंतर्गत अनुक्रमे वन्यपशु व्यवस्थापन आणि संरक्षण २४०६ ०७८४ (५०% केंद्र हिस्सा ) वन्यपशु व्यवस्थापन आणि संरक्षण २४०६ २३८४ (५०% राज्य हिस्सा ) ह्या लेखाशिर्षाचा वापर केला जात आहे. सर्वसाधारण घटकासाठी ह्याच लेखाशिर्षाचा वापर केला जाणार आहे. सदर

योजनेच्या विशेष घटकाच्या (अजा) केंद्र व राज्य हिश्यासाठी (२४०६ A१६७) व (२४०६ A १७६) ही लेखाशीर्षे मंजूर करण्यात आली आहेत. तथापि सदर लेखाशीर्षात नियतव्ययाची तरतूद करण्यात आलेली नाही. त्यामुळे सदर घटकासाठी अनुदान वितरणाचा शासन निर्णय वेगळ्याने निर्गमित करण्यात येईल.

### शासन निर्णय

सन २०१६-१७ या आर्थिक वर्षाकरिता केंद्र पुरस्कृत योजना- “वन्यजीव अधिवासाचे एकात्मिक विकास कार्यक्रमा” अंतर्गत २४ राष्ट्रीय उद्याने / अभयारण्याचे विकासाकरिता केंद्र शासनाने संदर्भ क्रमांक ३ च्या पत्रान्वये रु. ७५३.११९ लक्षचे (सर्वसाधारण घटक रु. ७१५.९८८ लक्ष व विशेष घटक अजा. रु. ३७.१३१ लक्ष) कार्यबाबीस केंद्र शासनाने मंजूरी प्रदान केलेली आहे. त्यात केंद्र शासनाने ६०% हिस्सा अंतर्गत अनावर्ती व अनावर्ती (सर्वसाधारण घटक) कार्यबाबीकरीता रु. ३२४.३६९ लक्ष व अनावर्ती व अनावर्ती (विशेष घटक {अजा/अज}) कार्यबाबीकरीता रु. ३७.१३१ लक्ष असे एकूण रु. ३६१.५० लक्ष प्रथम हप्ता वितरीत केला आहे.

२. केंद्र पुरस्कृत योजना- “वन्यजीव अधिवासाचे एकात्मिक विकास कार्यक्रमा” अंतर्गत २४ राष्ट्रीय उद्याने / अभयारण्याचे विकासाकरिता केंद्र शासनाने सुधारीत केंद्र हिस्सा पध्दतीनुसार अनावर्ती व आवर्ती सर्वसाधारण घटक कार्यबाबीकरीता (केंद्र हिस्सा ६० टक्के) अंतर्गत प्रथम हप्ता रु. ३२४.३६९ लक्ष निधी मुक्त केला आहे.

३. त्या अनुषंगाने अनावर्ती व आवर्ती सर्वसाधारण घटक कार्यबाबीसाठी राज्य शासनाचा ४०% हिस्सा रु. २१६.२४६ लक्ष निधी मुक्त करणे अपेक्षित आहे.

४. सबब आता सदर शासन निर्णयान्वये संदर्भ क्रमांक ४ च्या पत्रान्वये अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी मान्यतेसाठी सादर केलेल्या प्रस्तावातील कार्यबाबींवर खर्च करण्यास खालील अटीवर शासनाची मान्यता प्रदान करण्यात येत आहे.

प्रस्तावित खर्चापैकी I) अनावर्ती व आवर्ती सर्वसाधारण घटक कार्यबाबीसाठी रु. ३२४.३६९ लक्ष ६० % केंद्र पुरस्कृत योजनेंतर्गत विकासात्मक कामांसाठीचा खर्च लेखाशिर्ष २४०६ वनीकरण व वन्यजीवन, ११० वन्यजीवनाचे संवर्धन, पंचवार्षिक योजनांतर्गत योजना, केंद्र पुरस्कृत योजना (००)(०३) वन्यजीवन व्यवस्थापन आणि संरक्षण (५० % केंद्रीय अनुदान) (२४०६ ०७८४) II) त्या अनुरूप राज्य शासनाचा राज्य हिस्सा ४० % करीता रु. २१६.२४६ लक्ष लेखाशिर्ष लेखाशिर्ष २४०६ वनीकरण व वन्यजीवन, (००)(१६) वन्यजीवन व्यवस्थापन आणि संरक्षण (५० % राज्य हिस्सा) (२४०६ २३८४) च्या सन २०१६-१७ मध्ये अर्थसंकल्पित वितरण प्रणालीद्वारे उपलब्ध होणा-या अनुदानातून आणि सोबत जोडलेल्या विवरणपत्रानुसार खर्च करण्यात यावा.

अ) मान्यता दिलेल्या खर्चाच्या तपशीलवार बाबी केंद्र शासनाने उपरोक्त संदर्भीय पत्रांमध्ये नमूद केल्या आहेत. सदर कामांना सक्षम प्राधिका-याची प्रशासकीय व तांत्रिक मान्यता असल्याखेरीज रक्कम खर्ची टाकण्यात येऊ नये.

आ) वितरीत केलेला निधी केंद्र शासनाने दिलेल्या मान्यतेनुसार योजनेस विहीत केलेल्या मर्यादेत, प्रचलित नियमांच्या अधीन राहून व वित्त विभागाने वेळोवेळी विहीत केलेल्या मार्गदर्शक तत्त्वानुसार तसेच केंद्र शासनाने प्रस्तावात नमूद केलेल्या कार्यबाबींच्या अनुषंगाने खर्च करण्यात यावा.

इ) प्रस्तावित असलेल्या मोठ्या बांधकामासाठी शासनाने दिलेल्या सूचना आणि विहीत केलेली कार्यपद्धती अनुसरण्याची संबंधीत नियंत्रक/अंमलबजावणी अधिकारी यांची राहिल. करून खरेदी करण्यात यावी.

ई) वित्त विभागाने निर्गमित केलेल्या विविध मार्गदर्शन सूचनांचे व दिनांक २०.०४.२०१६ च्या परिपत्रकाचे काटेकोर पालन करावे.

उ) प्रस्तुत प्रकरणी केंद्र शासनाचा हिस्सा व राज्य शासनाचा हिस्सा मधील अंतर्भूत १० % Flexi Fund बाबत केंद्र शासनाच्या मार्गदर्शक सूचनांनुसार कार्यवाही करावी.

सदर शासन निर्णय वित्त विभागाचे परिपत्रक वित्त विभागाचे परिपत्रक क्रमांक :- अर्थसं-२०१६/प्र.क्र.८९/अर्थ-३, दिनांक २०.४.२०१६ ला अनुलक्षून निर्गमित करण्यात येत आहे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६१०१८१७५६३४५८१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अरविंद आपटे)

विशेष कार्य अधिकारी,

महसूल व वन विभाग

प्रति,

- १) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
- २) प्रधान मुख्य वनसंरक्षक (वन्यजीव), महाराष्ट्र राज्य, नागपूर.
- ३) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
- ४) अपर प्रधान मुख्य वनसंरक्षक (वन्यजीव), पश्चिम, मुंबई.
- ५) अपर प्रधान मुख्य वनसंरक्षक (वन्यजीव), पूर्व, नागपूर.
- ६) महालेखापाल-१/२ (लेखापरीक्षण/लेखा व अनुज्ञेयतस) महाराष्ट्र राज्य, मुंबई / नागपूर.
- ७) फ-१ कार्यासन, महसूल व वन विभाग, मंत्रालय, मुंबई - ३२ (निवडनस्ती).